

4658 - قبریں مدفون ہونے والوں کے لیے وقف ہیں

سوال

میں ایک مسلمان ملك میں رہائش پذیر ہوں اور میرے پاس کچھ زرعی زمین ہے، میں نے جب اسے کھودا تو اس کی مشرقی جانب کچھ پرانی قبریں نکلیں، ان میں بوسیدہ ہڈیوں کے علاوہ کچھ نہ ملا، مجھے اس زمین کی اشد ضرورت ہے، لہذا کیا حکم ہے؟

پسندیدہ جواب

الحمد لله.

آپ کی کلام سے واضح ہوتا ہے کہ جس زمین کے متعلق آپ نے دریافت کیا ہے وہ قبرستان ہے، اور آپ کا کھیت اس کی مغربی جانب واقع ہے، اور یہ قبرستان آپ کے کھیت میں شامل نہیں، جبکہ زمین کے کھودنے سے آپ نے وہاں بوسیدہ قبریں پائی ہیں، اور آپ کے اعتراف کے مطابق ان میں بوسیدہ ہڈیاں بھی ملیں ہیں، تو وہ زمین آپ کی ملکیت نہیں، اور نہ ہی آپ کے کھیت میں شامل ہے۔

بلکہ یہ ان قبروں میں دفن ہونے والوں کے لیے ہی وقف ہیں، جو نہ تو آپ کے لیے اور نہ ہی آپ کے علاوہ کسی دوسرے کے لیے ملکیت بنانی جائز ہے، اور نہ ہی اس سے رہائش یا زراعت یا عمارت یا خیمہ وغیرہ نصب کر کے کوئی فائدہ حاصل کر سکتے ہیں۔

اللہ تعالیٰ محمد صلی اللہ علیہ وسلم اور ان کی آل اور صحابہ کرام پر اپنی رحمتیں نازل فرمائے .